

حافظتِ قرآن اور اس کے مختلف طریقے

حضرت مولانا مفتی حبیان محمد صاحب

قرآن کریم ہمہ پہلو مجزہ ہی مجزہ ہے، اور کیوں نہ ہو کہ اللہ تعالیٰ کا قیامت تک باقی رہنے والا کلام ہے۔ رب العزت نے اس کی کلی حفاظت کی ذمہ داری خود لے رکھی ہے ۹۰ انا نحن نزلنا الذکر وانا له لحافظون ۹۱ یعنی ہم نے قرآن کریم کو نازل کیا ہے اور ہم ہی اس کی حفاظت کرنے والے ہیں۔ یہ حفاظت نہ صرف حروف و الفاظ اور اعراب و حرکات کی فرمائی گئی ہے بلکہ اس کے معانی و طالب کی بھی حفاظت می جانب اللہ کی گئی ہے۔ چونکہ یہ دنیا عالم اسباب ہے کہ جو کچھ بھی بہاں رونما اور ظاہر ہوتا ہے وہ اسباب وسائل کے ماتحت ہوتا ہے، اس لئے رب کریم نے امت مسلم کو اپنے بے حساب اجر و ثواب سے نواز نے کے لئے اس کی حفاظت کا ذریعہ اس طرح بنایا کہ جن مکمل طریقوں سے اس کی کما حق حفاظت ہو سکتی تھی وہ اس امت کو عطا فرمادیئے۔

سب سے پہلے اس کی حفاظت حضرات صحابہ کرام رضوان اللہ تعالیٰ علیہم اجمعین کے ذریعہ کرائی گئی۔ ان حضرات نے خداوند ذوالجلال کے اس کلام مجزہ کی ہر پہلو سے حفاظت فرمائی۔ حفاظت قرآن کا سب سے موثر طریقہ اس کو حفظ کرنا ہے۔ چنانچہ یہ حضرات جو فہما اور حفظاً تمام عالم میں متاز تھے اور جن کے حافظہ کا یہ عالم تھا کہ اپنے نسب کے علاوہ اپنے گھوڑوں اور جانوروں کا نسب بھی ان کو درستک یاد تھا اور جو سوسا شعار والے قصائد صرف ایک مرتبہ سن کر اسی مجلس میں بعضیہ حفظاً نادیا کرتے تھے ان حضرات نے اس کلام ربیٰ کو اپنے سینوں میں حفظ کر کے اپنے قلب کو منور کیا اور ہزاروں کی تعداد ان حضرات کی حافظت قرآن تھی۔

علاوہ ازیں ان ہی حضرات صحابہ کرام رضوان اللہ تعالیٰ علیہم اجمعین نے اس کلام کو لکھ کر اس کی حفاظت کی۔ رب ذوالجلال کے اس کلام کی کتابت تین مرحل میں ہوئی۔ چنانچہ اس کلام مجزہ کی کتابت عبد رسالت صلی اللہ علیہ وسلم میں بھی

ہوئی اور عہد رسالت صلی اللہ علیہ وسلم میں کاتبین وحی کی تعداد چالیس تک جا پہنچتی ہے۔ جن میں خلفاء ار بعکے علاوہ حضرت ثابت بن قیس، حضرت عمرو بن العاص، حضرت ابی کعب، حضرت زید بن ثابت، حضرت مغیرہ بن شعبہ وغیرہ ہم ہیں۔ البتہ اس زمانے میں کاغذ کی میابی کی وجہ سے آیات کلام ربانی پھر کی سلوں، چڑے کے پارچوں، کھجور کی شاخوں، بانس کے نکلوں، درخت کے پتوں اور جانوروں کی ہڈیوں پر لکھی جاتی تھیں، البتہ کبھی کاغذ کے نکلوں پر بھی استعمال فرمائے گئے۔ (عمدة القارى)

دور امرحلہ: جب جنگ یمامہ کا واقعہ پیش آیا جس میں حفاظت کرام کی کثیر تعداد (تقریباً چار سو) اس میں شہید ہوئی تھی۔ ایک دن حضرت فاروق عظم نے کسی محل میں حاضرین سے کسی آیت کے متعلق سوال کیا تو لوگوں نے کہا کہ یہ آیت تو سالم مولیٰ ابی حذیفہؓ کے پاس تھی اور وہ شہید ہو گئے ہیں تو حضرت عمرؓ نے انا اللہ پڑھا اور سبھیں سے ان کو جمع قرآن کا داعیہ پیدا ہوا اور وہ حضرت ابو بکر صدیقؓ کی خدمت میں آئے اور ان سے جمع قرآن کے سلسلے میں بات کی۔ چند مرتبہ کے مکالمہ کے بعد حضرت ابو بکر صدیقؓ کو بھی اس مسئلے میں شرح صدر ہو گیا اور انہوں نے اس کام کو کرنے کی حاوی بھرپوی اور اس سلسلے میں حضرت زید بن ثابتؓ سے بات کی۔ حتیٰ کہ ان کو بھی شرح صدر ہونے کے بعد حضرت صدیقؓ اکابرؓ نے ایک کمیٹی تکمیل دی جس کا سربراہ حضرت زیدؓ کو مقرر کیا اور ان کی اعانت کے لئے حضرت ابی بن کعبؓ کو مقرر فرمایا۔ چنانچہ ان حضرات نے نہایت جانشناختی اور احتیاط کے ساتھ ان آیات قرآنی کو سیکھا کر ناشروع کیا جو مختلف اشیاء پر کتابت محفوظ تھیں یا صحابہ کرام رضوان اللہ تعالیٰ علیہما، جمعین کو تھیں۔ حتیٰ کہ ایک نسخہ تیار ہو گیا جس میں اجزاء تو سیکھا ہو گئے لیکن سورتوں میں ترتیب نہ تھی اور اب اس مرحلہ میں قرآن کریم باعتبار آیات مرتب ہو گیا تھا۔

تیسرا مرحلہ: حضرت عثمان غنیؓ کے زمانہ خلافت میں جب مسلمانوں کی سلطنت میں دسعت ہوئی اور لوگ فوج در فوج دارہ اسلام میں داخل ہونے لگے تو حضرات صحابہ کرام رضوان اللہ تعالیٰ علیہما، جمعین نے ان نو مسلموں کو قرآن کی تعلیم دینا شروع کی اور جیسا کہ سب کو معلوم ہے کہ قرآن کریم سات قراءات میں نازل ہوا تھا اور مختلف صحابہ کرام رضوان اللہ تعالیٰ علیہما، جمعین نے اس کو حضور صلی اللہ علیہ وسلم سے مختلف قراءات کے مطابق سیکھا تھا۔ اس لئے ہر صحابیؓ نے اپنے شاگردوں کو اسی کے مطابق قرآن پڑھایا جس کے مطابق اس نے خود حضور صلی اللہ علیہ وسلم سے سنا تھا۔ چنانچہ قراءات کا اختلاف دور دراز کے ممالک تک پھیل گیا اور یہ بات ان ممالک میں مشہور شد ہو سکی کہ قرآن کریم سات قراءات میں نازل ہوا ہے۔ ایک صحابی کے شاگرد دوسرے صحابی کے شاگردوں کی تغییب کرنے لگے۔ جس سے امت مسلمہ کے ایک عظیم فتنہ میں گھر جانے کا اندریشہ پیدا ہوا، جس کے سدباب کے لئے یہ ضروری تھا کہ پورے عالم اسلام میں ایسے نئے پھیلادیے جائیں جن میں ساتوں قراءات سیکھا ہوں۔ چنانچہ عظیم الشان کارنامہ حضرت عثمان غنیؓ نے اپنے دور خلافت میں انعام دیا۔ حضرت عثمان غنیؓ نے قرآن کریم کے متعدد معیاری نسخے تیار فرمانے کے بعد وہ تمام نسخے جو مختلف صحابہ کرام

رضوان اللہ تعالیٰ علیہم اجمعین کے پاس انفرادی طور پر تھے حاصل کر کے نذر آتش کر دیئے تاکہ امت مسلمہ رسم الخط اور مسلمہ قراءات نیز سورتوں کی ترتیب میں تجدید ہو جائے۔

حافظت قرآن کا یہ مختصر سامنہ حضرات صحابہ رضوان اللہ تعالیٰ علیہم اجمعین کے دور کا تھا۔ حضرت تابعین اور تبع تابعین کے زمانے میں بھی سلسلہ رہا کہ ایک ہی شخص حافظ قرآن، مفسر قرآن اور علم قراءات کا ہمارا ہوتا تھا۔ پھر جیسے جیسے صلاحیتوں میں کمزوری آتی گئی ویسے ویسے حافظت قرآن کی خدمت امت مسلمہ کے مختلف طبقوں میں تقسیم ہوتی رہی۔ چنانچہ حضرات علماء مفسرین نے قرآن کریم کے معانی و مطالب، تفسیر و تشریح اور مراد خداوندی کی حفاظت فرمائی۔ حضرت قراء و مجددین نے اس کی مختلف قراءات، ادائیگی حروف اور خارج و صفات کی حفاظت کی اور حضرات حفاظت نے اس کے الفاظ کو اپنے سینوں میں محفوظ کر کے یہ خدمت انجام دی۔ اس طرح صحیح مسلم شریف کی حدیث میں بیان کی ہوئی پیش گوئی پوری ہو گئی کہ اللہ تعالیٰ نے حضور اکرم صلی اللہ علیہ وسلم کے حق میں فرمایا کہ ﴿وَنَزَّلَ عَلَيْكَ كِتَابًا لَا يُغَسِّلُهُ الْمَاءُ﴾ یعنی ہم آپ کے اوپر کتاب نازل کرنے والے ہیں جسے پانی نہیں ہو سکے گا۔ مطلب یہ ہے کہ کاغذ اور قلم سے لکھی ہوئی کتابیں تو حادث و آفات کی زد میں آ کر دنیا سے مٹ جاتی ہیں، چنانچہ تورات و انجلی وغیرہ کا جو حشر ہوا اور ہو رہا ہے وہ دنیا کے سامنے ہے لیکن قرآن کریم کو اس طرح سینوں میں محفوظ کر دیا جائے گا کہ اس کا شائع ہونا تو کجا معمولی سے تغیرہ تبدل کا بھی خطرہ نہ رہے گا۔

یہ کلام ربانی کہ جس کی حفاظت کا وعدہ خود رب العزت نے ﴿وَنَالَّهُ لِحَافِظِنِهِ﴾ فرمایا ہے، اس کے الفاظ، حروف، نقطے، حرکات حتیٰ کہ تشاہرات وغیرہ کروڑوں مسلمان مردوں غورتوں اور بچوں کے سینوں میں محفوظ ہیں تو کس طرح کوئی اس میں تغیرہ و تبدل کر سکتا ہے اور اگر کسی نے ایسی تاپاک جرات کی تو امت کے انہی حفاظ و قراءے نے اس کو ناکام بنا دیا۔

جب تک دنیا میں قرآن کریم موجود ہے، اس وقت تک اس کی حفاظت کرنے والے اتعاد خوش نصیب بھی دنیا میں رہیں گے جو تقریر او تحریر اس کی حفاظت کی خدمت انجام دیتے رہیں گے لیکن ہر زمانہ میں اللہ تعالیٰ اسی محیط المعقول ہستیاں پیدا فرماتا رہا ہے اور فرماتا رہا ہے گا جو اپنی خدا و اصلاحیتوں کی وجہ سے اپنے طبقہ میں ممتاز اور خدمت قرآن کریم میں لوگوں کے مزاج و ضرورت کے مطابق جدت طرازی پر عمل کر کے دونوں جہان کی سعادتوں سے بہرہ دو رہوتی ہیں۔ ان کا اور زہنا، بچھونا، سونا اور جا گنا صرف خدمت قرآن کریم ہوتا ہے۔

وصلی اللہ علی سیدنا محمد وعلی آلہ واصحابہ اجمعی۔

